

0201-
30.05.2024

Точка 2/2
35-то Годишно Собрание на Акционери, 30/05/2024

Предлог

Врз основа на член 25 став 1 точка 2 од Статутот на ОКТА АД – Скопје, член 383 став 1 точка 2 и член 384 став 2 точка 2 од Законот за трговските друштва, а во согласност со член 483 од истиот Закон, Собранието на акционери на ОКТА АД – Скопје на својата 35-та седница на Годишното Генерално Собрание одржана на ден 30.05.2024 година, ја донесе следната

О Д Л У К А
за распоредување на добивката утврдена во годишната сметка
и ревидираните финансиски извештаи за 2023 година

Член 1

ОКТА АД – Скопје оствари добивка по оданочување (нето добивка) за годината која заврши на 31 декември 2023 година во износ од 191,686,228.00 денари.

Член 2

Нето добивката опишана во член 1 од оваа Одлука, ќе биде распоредена на следниот начин:

- Нето добивката, во износ од 191,686,228.00 денари ќе биде употребена за инвестиции (реинвестирана добивка).

Член 3

Дирекцијата за финансии се обврзува да ги преземе сите дејствија потребни за спроведување на оваа Одлука и да ја спроведе соодветната евиденција согласно оваа Одлука во сметководството веднаш.

Член 4

Оваа Одлука влегува во сила со денот на нејзиното донесување.

Годишно Собрание на Акционери
Претседавач

Образложение

Согласно член 383 став 1 точка 2 и член 483 став 1 од ЗТД, како и согласно член 25 став 1 точка 2 од Статутот на Друштвото, во надлежност на Собранието на акционери е да одлучува за распределбата на добивката. Согласно член 384 став 2 точка 2 од ЗТД, на Годишното собрание, акционерите одлучуваат за употребата на чистата добивка или за покривање на загубата во претходната деловна година.

Согласно член 483 став 2 од ЗТД, во одлуката за распоредување на добивката се прикажува секоја поединечна намена на добивката, а особено се наведуваат:

- 1) износот од добивката за покривање на загубата од минати години (доколку таква има);
- 2) износите коишто се внесуваат во законските и во статутарните резерви на друштвото;
- 3) износот којшто се исплатува во вид на дивиденда;
- 4) дополнителните издатоци врз основа на одлуката;
- 5) евентуалниот пренос на добивката во наредната година (акумулираната добивка) и
- 6) износот на добивката со којшто ќе се изврши зголемување на основната главнина на друштвото и износот од добивката за инвестиции.

Согласно член 28 став 1 од Законот за данокот на добивка, даночната основа се намалува за износот на извршените вложувања од добивката од претходната година (реинвестирана добивка). Согласно член 28 став 2, под реинвестирана добивка се подразбираат извршените инвестициски вложувања од добивката за развојни цели, односно вложувањата во материјални средства (недвижности, постројки и опрема) и нематеријални средства (компјутерски софтвер и патенти) за проширување на дејноста на даночниот обврзник.

Како дел од долгорочната деловна стратегија на Друштвото за транзиција кон деловни активности на зелена енергија, ОКТА веќе има инвестиции во фотонапонски електрани кои ги опслужуваат потребите на одредени потрошувачи, а исто така ја продава произведената електрична енергија на трговците со електрична енергија. За овие инвестиции ОКТА веќе поседува лиценца за вршење на енергетска дејност - производство на електрична енергија и посебна лиценца за вршење на енергетска дејност – трговија со електрична енергија. Следејќи ја дефинираната стратегија, а во насока на значително подобрување на можностите за производство и продажба на електрична енергија, во 2023 година Друштвото започна со изградба на 12мВ фотонапонска централа на свое земјиште, за производство и продажба на електрична енергија добиена од сончева енергија, наменета за продажба на своите клиенти, и помал дел за задоволување на сопствените потреби од електрична енергија.

Деловната 2023 година ОКТА АД – Скопје ја заврши со остварена чиста (нето) добивка во износ од 191,686,228.00 денари. Со Одлука донесена од Собранието на акционери на седницата одржана на ден 30.05.2023 година, беше одлучено нето добивката утврдена во годишната сметка и ревидираните финансиски извештаи за 2022 година, во износ од 545,996,565.00 денари, да се употреби за инвестиции (реинвестирана добивка). Од овие средства, во текот на 2023 година за изградбата на фотонапонската централа беа искористени вкупно 15,000,807.00 денари. Неискористената реинвестирана добивка остварена во 2022 година ќе биде вратена, односно ќе биде распоредена како акумулирана добивка. За таа цел, а имајќи предвид дека износот на нето добивката остварена во 2023 година е помал од износот на преостанатата инвестиција за фотонапонската централа, се предлага целокупната нето добивка остварена во 2023 година да се употреби за инвестиции (реинвестирана добивка).

Врз основа на горенаведеното, на својот 213-ти состанок одржан на ден 26.04.2024 година, Одборот на директори ја утврди оваа предлог Одлука наменета за Годишното собрание на акционери, со предлог чистата (нето) добивка остварена во 2023 година да биде распоредена на начин што ќе биде искористена за инвестиција во 12мВ фотонапонска централа, целејќи со ваквата Одлука да се постигне проценета корист во износ од 19,168,623.00 денари како даночно намалување.